



Eżerċizzi għall-miżżewġin

Gheżiež koppji,

Il-messaġġ ta' din il-ġimgħa tal-bullettin qiegħed nagħmlu esklussivament għalikom biex nistedinkom tiġu għall-eżerċizzi li se jkollna fis-Sala Parrokkjali ta' Triq Xandriku. Din is-sena dawn l-eżerċizzi se jagħmilhom is-saċerdot **Dun Krystof Buttigieg**.

Din is-sena se jkollna erbat ijiem eżerċizzi, jiġifieri **miġ-Tnejn 27 ta' Marzu sal-Ħamis 30 ta' Marzu**. Il-ħin tal-eżerċizzi jkun **mis-7:00pm sat-7:40pm**. Nitlobkom tagħmlu sforz u tiegħdu sehem f'dan il-mument li huwa ta' ġid kbir, mhux biss għalikom personalment imma għall-familja kollha tagħkom.

L-Arċipriet Jimmy Xerri



AVVIŻI PURĊISSJONI ĠIMGĦA KBIRA NADUR

Ma' dan il-bullettin qed jitqassam envelop f'kull dar fil-parroċċa, sabiex min jixtieq jagħti xi donazzjoni għall-Purċissjoni tal-Ġimgħa l-Kbira jkun jista' jagħmel dan. L-envelop jista' jew jingħata lill-Arċipriet jew jintefa' fil-ġabra li ssir waqt il-quddies. Bħal dejjem aħna konvinti mill-ġenerożità tal-poplu Naduri u ta' dan ngħidulkom grazzi bil-quddiem. Izda l-isbaħ ħlas jingħata lilkom minn Sidna Ġesù Kristu li l-passjoni tiegħu l-purċissjoni tal-Ġimgħa l-Kbira ttrakkonta b'mod viżwali.

FJURI TAL-VARI

Bħas-snin l-imghoddija l-vari tal-Purċissjoni tal-Ġimgħa l-Kbira ser jiġu mzejna bil-fjuri friski. Ovvjament din hija spiża mhux żgħira u għalhekk ser terġa' tkun il-ġenerożità tagħkom li bħas-soltu tgħinna sabiex inkopru parti minnha. Għalhekk min jixtieq jikkontribwixxi billi jħallas il-fjuri ta' xi vara partikulari jew b'xi donazzjoni oħra, huwa mitlub li javvicina lill-Arċipriet, xi saċerdot jew xi membru tal-Kumitat Purċissjoni Ġimgħa l-Kbira.

L-AVVIŻI:

TIBDIL FIL-ĦIN TAL-QUDDIES: minn nhar it-Tnejn 27 ta' Marzu, il-quddies li qabel kienet fis-6:30pm issa se tibda ssir fis-7:00pm. Dan jgħodd għall-istaġun tas-sajf.

LAQGHA GRUPP PATRI PIJU: huwa ħin ta' talb bir-rużarju waqt l-adorazzjoni u wara l-quddies. Huwa l-qaddis tal-pjagi li jgħinna kif fit-toqol tat-tbatija u l-mard nibqgħu shaħ fil-fidi fi Kristu. Nhar it-Tnejn, 27 ta' Marzu, fl-4:30pm fil-kappella tas-Sorijiet.

ĦINIJIET ĠODDA MUSEUM SUBIEN: minn nhar it-Tnejn 27 ta' Marzu, il-lezzjonijiet tas-subien ser ikunu hekk:

Għat-tfal primarja: mis-6:45pm sas-7:15pm. Il-grawnd jinfetaħ fis-6:15pm

Għall-istudenti tas-sekondarja: mis-7:45pm sat-8:15pm. Il-grawnd jinfetaħ fis-7:15pm.

Il-passiġġata nhar ta' Hadd għall-istudenti tas-sekondarja tkun fit-3:00pm.

PELLEGRINAĠĠ GĦAL TA' PINU: organizzat mill-NTYC għall-istudenti,

il-familji u l-ħbieb tagħhom nhar il-Ġimgħa 31 ta' Marzu. Nitilqu bil-mixi mill-pjazza tan-Nadur fis-7:00am. Ikun hemm trasport provdut lura minn Ta' Pinu.

SIEGĦA ADORAZZJONI: bi tpattija lill-Qalb bla Tebġha ta' Marija u għall-konverżjoni tal-midinbin. Din ser issir fil-knisja tal-Qalb ta' Ġesù, nhar is-Sibt l-1 t'April fit-8.15am. Kulhadd hu mistieden.

"OUTREACH" FIR-RANDAN FIN-NADUR: kif konna avżajna f'tit tal-ġimgħat ilu, bħala parti mill-Pjan Pastoral ta' din is-sena, ser isir 'outreach' fil-bars u każini tal-irħula. Ser nagħtukom xi dati li ser isiru fir-raħal tagħna. Tkun ħaġa sabiħa jekk wiehed ikun jista' jattendi. Id-djoċesi hejjiet tifkira għal kull min ser ikun preżenti. Ser jingħataw aktar dati f'avviż ieħor.

Nhar il-Hadd 26 ta' Marzu: Mill-10:30am sal-11:30am - Każin tal-futbol
Fis-2:30pm f'Tal-Boċċi f'San Blas
Nhar il-Hadd 2 ta' April: Mill-10:30 sal-11:30am - Rabokk

Ħin tal-Quddies

Ħdud u Festi: 5:30am; 6:30am; 8:30am; 9:45am; 11:00am; 5:00pm; 7:00pm

Miġ-Tnejn sas-Sibt: 5:30am; 6:15am; 7:00am; 7:45am; 9:00am; 5:00pm; **7:00pm (27/3/2023)**

KNISJA TAL-QALB TA' ĠESÙ: matul il-ġimgħa: 11.00am **il-Hadd:** 7.00am

KAPPELLA TAS-SORIJET: matul il-ġimgħa: 6.30am **il-Hadd:** 6.15am; 10:15am (bl-Ingliż)

KAPPELLA SANTA TEREZA TA' KALKUTTA: il-Hadd: 7.30am